

LEĠISLAZZJONI SUSSIDJARJA KOST.03
REGOLAMENTI TAL-PROĊEDURA TA' DIXXIPLINA
TAL-KUMMISSJONI DWAR IS-SERVIZZ PUBBLIKU

1 ta' Frar, 2000

*L-APVIZ LEGALI 186 tal-1999, kif emendat bl-*Avviżi Legali 67 tal-2006, 345 tal-2009 u 247 tal-2012.**

TAQSIM TAR-REGOLAMENTI

		Regolamenti
	Preliminari	1 -10
TAQSIMA I	Sospensjoni u Interdizzjoni	11 -12
TAQSIMA II	Reati Kriminali	13 -16
TAQSIMA III	Proċedimenti Dixxiplinarji taht Delega ta' Awtorit�	17 - 27
TAQSIMA IV	Proċedimenti Dixxiplinarji meta ma jkunux gew delegati s-Setghat ta' Dixxiplina	28
TAQSIMA V	Reati u Pieni	29
TAQSIMA VI	Appelli minn Deċiżjonijiet Dixxiplinarji u Revizjoni ta' Rakkomandazzjonijiet li jkunu saru mill-Kummissjoni	30 - 33
TAQSIMA VII	Tnehhija mill-Kariga	34 - 36
TAQSIMA VIII	Mixxellanji	37 - 43

SKEDA TA' REATI U PIENI

PRELIMINARI

- Titolu.** 1. It-titolu ta' dawn ir-Regolamenti hu Regolamenti tal-Proċedura ta' Dixxiplina tal-Kummissjoni dwar is-Servizz Pubbliku.
- Tifsir, Emendat, A.L. 345 tal-2009, Sostitwit, A.L. 247 tal-2012.** 2. F'dawn ir-Regolamenti, kemm-il darba l-kuntest tal-kliem ma tkunx tehtieg xort'ohra -
- "Avukat Ġenerali" tfisser l-Avukat Ġenerali mahtur taht l-artikolu 91 tal-Kostituzzjoni, jew uffiċjal legali awtorizzat minnu;
- "il-Bord" tfisser Bord ta' Dixxiplina mahtur kif provdut fir-regolament 21(3);
- Kap. 497.** "Kap ta' Dipartiment" tfisser il-kap ta' xi dipartiment tal-Gvern elenkat fit-Tieni Skeda li tinsab mal-Att dwar l-Amministrazzjoni Pubblika, imma għall-fini ta' dawn ir-regolamenti tinkludi wkoll:
- (a) Segretarji Permanenti u Diretturi Ġenerali u Diretturi li m'humiex Kapijiet ta' Dipartiment;
- (b) kull uffiċjal pubbliku iehor jew awtorità oħra, li ma jkunux Kap ta' Dipartiment, li lilhom tkun għet delegata s-setgħa li jeżerċitaw kontroll dixxiplinarju skont l-artikolu 110 tal-Kostituzzjoni;
- u "dipartiment tal-Gvern" u "dipartiment" għandhom jiftiehnu f'dan il-kuntest:
- Kap. 497.** "Kap tas-Servizz Pubbliku" tfisser l-uffiċjal pubbliku li jkollu l-kariga jew li jaġixxi bhala Segretarju Permanenti Ewlieni kif hemm fl-artikolu 14 tal-Att dwar l-Amministrazzjoni Pubblika;
- "il-Kostituzzjoni" tfisser il-Kostituzzjoni ta' Malta li saret ligi bl-Ordnanza tal-1964 dwar l-Indipendenza ta' Malta;
- "il-Kummissjoni" tfisser il-Kummissjoni dwar is-Servizz Pubbliku kif magħmula taht l-artikolu 109 tal-Kostituzzjoni;
- "Panel Dixxiplinarju Permanenti" tfisser *panel* imwaqqaf kif hemm fir-regolament 21(1);
- "ir-Regolamenti tal-1977" tfisser ir-Regolamenti tal-1977 tal-Kummissjoni dwar is-Servizz Pubbliku (Proċedura ta' Dixxiplina);
- "salarju" tfisser is-salarju bażi jew, hekk kif jista' jkun il-każ, il-paga bażi;
- "Segretarju Eżekuttiv" tfisser is-Segretarju Eżekuttiv tal-Kummissjoni dwar is-Servizz Pubbliku;
- "Segretarju Permanenti" tfisser uffiċjal pubbliku mahtur bhala Segretarju Permanenti kif hemm fl-artikolu 92(3) tal-Kostituzzjoni;
- "servizz pubbliku" jew "servizz" tfisser is-servizz pubbliku kif imfisser fl-artikolu 124(1) tal-Kostituzzjoni;
- "sospensjoni definittiva" tfisser sospensjoni mingħajr paga bhala piena wara proċeduri ta' dixxiplina, u "jissospendi għal perjodu definittiv" għandha tiftiehem skont hekk;
- "sospensjoni sommarja" tfisser sospensjoni b'nofs paga minn Kap ta' Dipartiment bhala miżura għal xi żmien kif hemm fir-

regolament 11(1), 12(3) jew 14(3), u "jissospendi sommarjament" ghandha tiftiehem skont hekk:

"sospensjoni temporanja" tfisser sospensjoni b'mhux inqas minn nofs paga mill-Kummissjoni kif hemm fir-regolament 12 jew 14 sakemm jintemmu l-proceduri dixxiplinarji jew kriminali, u "jissospendi temporanjament" ghandha tiftiehem skont hekk:

"ufficjal pubbliku" jew "ufficjal" tfisser ufficjal pubbliku kif imfisser fl-artikolu 124(1) tal-Kostituzzjoni;

"Zona Schengen" tfisser l-istati li huma parti mill-Ftehim tax-Schengen kif imfisser fir-regolament 2 tar-Regolamenti dwar l-Immigrazzjoni.

L.S. 217.04.

3. (1) Il-Kummissjoni tista', fid-diskrezzjoni taghha, tistharreg l-ezerċizzju ta' kontroll dixxiplinarju minn kull Kap ta' Dipartiment.

Setgħat tal-Kummissjoni.
Emendat:
A.L. 247 tal-2012.

(2) Minkejja kull haġa'ohra f'dawn ir-Regolamenti, il-Kummissjoni jkollha s-setgħa li tiehu jew li żzomm milli tiehu dik l-azzjoni li tista' tqis li tkun xierqa li tiehu jew li ma tihux fiċ-ċirkostanzi, u kull talba jew direttiva mill-Kummissjoni lil xi ufficjal pubbliku, Bord jew awtorità ohra, minbarra lill-Prim Ministru, li jkun qeghdin iwettqu funzjonijiet skond dawn ir-Regolamenti jew xort'ohra taht l-awtorità tal-Kummissjoni jew f'isem il-Kummissjoni ghandhom jigu osservati minn dak l-ufficjal pubbliku, Bord jew awtorità.

(3) Meta l-Kummissjoni tqis li Kap ta' Dipartiment ikun abbuza jew uza hazin l-awtorità lili delegata jew li jkun naqas milli jezerċita sew kontroll dixxiplinarju fid-dipartiment tieghu, hija ghandha tmexxi dak l-istharrig li tqis li jkun mehtieg sabiex tistabbilixxi jekk dik l-awtorità delegata kintex attwalment abbuzata jew uzata hazin jew jekk il-kontroll dixxiplinarju kienx gie ezerċitat sew u tista' tirrakkomanda lill-Prim Ministru li d-delegata ghar-rigward ta' dak il-Kap ta' Dipartiment ghandhiex tigi rtirata jew emendata u, meta jkun hekk xieraq, li tittiehed azzjoni dixxiplinarja skond dawn ir-Regolamenti.

(4) Meta l-Kummissjoni tkun sodisfatta li ufficjal pubbliku, Bord jew awtorità ohra, minbarra l-Prim Ministru, li jkun qed jiffunzjona skond dawn ir-Regolamenti jkun naqas milli josserva xi talba magħmula jew direttiva mogħtija mill-Kummissjoni għall-iskopijiet tas-subregolament (2) ta' dan ir-regolament, jew li jkun naqas milli jwettaq b'mod sodisfaċenti l-funzjonijiet minnu mehtieġa skond dawn ir-Regolamenti, jew li jkun naqas milli josserva dak li jehtiegu jew dak li jipprojbixxu, hija tista' tirrakkomanda lill-Prim Ministru li ghandha tittiehed azzjoni dixxiplinarja kontra l-ufficjal, Bord jew awtorità ohra li jkun qed jonqos, skond dawn ir-Regolamenti.

(5) Ebda haġa f'dawn ir-regolamenti m'ghandha żzomm lill-Kummissjoni, bil-kunsens tal-Prim Ministru, milli tohrog direttivi u linji gwida lis-Segretarji Permanenti, Kapijiet ta' Dipartimenti w ufficjali ohra dwar l-interpretazzjoni u t-thaddim ta' dawn ir-regolamenti u t-twettiq ta' kull funzjoni mogħtija lilhom b'dawn ir-regolamenti jew tahtom jew delegati lilhom taht l-artikolu 110 tal-Kostituzzjoni.

Imġiba uffiċjali li twassal għal procedimenti dixxiplinarji.

4. Jistgħu jinbnew procedimenti skond dawn ir-Regolamenti kontra uffiċjal għali-imġieba li ġgib diżunur lis-servizz pubbliku, jew għall-imġieba hażina, jew għal kull ksur ta' dixxiplina jew tal-kodiċi ta' l-etika, jew għal xogħol mhux sodisfaċenti u, minghajr preġudizzju għall-generalità ta' dak imsemmi qabel -

- (a) kull meta tinkiser jew ma tiġix osservata xi liġi, regola, regolament jew kodiċi li minn żmien għal żmien ikun jirregola s-servizz pubbliku, jew il-kondotta ta' uffiċjali pubbliċi, jew it-transazzjoni ta' xogħol tal-gvern; jew
- (b) kull meta tinkiser jew ma tiġix osservata xi ordni legittima, direttiva jew struzzjoni, sew miktuba kif ukoll verbali, li jistgħu proprjament jinghataw minn uffiċjal jew awtorità superjuri.

Reati għandhom jiġu rapportati minghajr dewmien.
Emendat:
A.L. 67 ta' l-2006.

5. (1) Uffiċjal għandu jirrapporta lill-Kap tad-Dipartiment kull kondotta hażina jew ksur ta' dixxiplina li ssir minn uffiċjal li jkun taht ir-responsabbiltà tiegħu minnufih kif isir jaf bir-reat, u f'ebda każ aktar tard minn hamest ijiem tax-xogħol wara li jsir jaf bir-reat. kemm-il darba ma jkunx ha azzjoni skond ir-regolament 18.

(2) Uffiċjal li kontrib ikun twettaq reat serju taht dawn ir-regolamenti (il-vittma) ikollu l-jedd li jagħmel ilment formali bil-miktub lill-Kap tad-Dipartiment tiegħu mhux iżjed tard minn sitt xhur mid-data meta jkun sar ir-reat allegat kontrib. Il-Kap tad-Dipartiment għandu jiddeċiedi jekk għandux jibda procedimenti dixxiplinarji jew le kontra l-uffiċjal li kontrib jkun sar l-ilment skond dawn ir-regolamenti, wara li jkun għamel investigazzjoni preliminari li għandha tkun konkluża mhux iżjed tard minn hmistax-il jum tax-xogħol minn meta l-Kap tad-Dipartiment jirċievi l-ilment bil-miktub:

Iżda, f'każijiet fejn il-vittma u min jagħmel ir-reat ma jkunux jaqgħu taht ir-responsabbiltà ta' l-istess Kap tad-Dipartiment, iż-żewġ Kapijiet tad-Dipartimenti involuti għandhom jikkonsultaw bejniethom qabel ma tittiehed xi azzjoni ohra skond ir-regolamenti mill-Kap tad-Dipartiment ta' l-uffiċjal li allegatament wettaq ir-reat.

Drittijiet ta' uffiċjal li jkun qed iwieġeb għal akkużi dixxiplinarji.
Emendat:
A.L. 67 ta' l-2006;
A.L. 345 ta' l-2009;
A.L. 247 ta' l-2012.

6. (1) Qabel ma jibda jinstama' l-każ, l-uffiċjal li jkun qed jiġi akkużat bir-reati msemmija fir-regolament 4 jkollu l-jedd ikun jaf x'inhu l-każ kollu kontra tiegħu, għandu jkollu opportunità adegwata li jressaq id-difiża tiegħu u għandu jkollu aċċess għal kull prova dokumentarja. Kull prova dokumentarja li tingieb wara li jibda s-smiġh tal-każ m'għandhiex tintuża kontra l-uffiċjal kemm-il darba l-uffiċjal ma jkunx ġie qabel pprovdut b'kopja tagħha jew inghata l-faċilità li jaraha u ġie mogħti żmien raġonevoli biex jikkonsidraha u jagħti risposta dwarha.

(2) L-uffiċjal li jkun qed iwieġeb l-akkużi dixxiplinarji jkollu l-jedd għall-assistenza ta' persuna li jagħzel huwa fit-thejjija u l-prezentazzjoni tal-każ tiegħu u f'kull stadju tas-smiġh fis-seduti quddiem Bord ta' Dixxiplina jew quddiem il-Kummissjoni inkluż kull smiġh fl-appell.

(3) L-uffiċjal li jkun qed iwieġeb għal akkużi dixxiplinarji jkollu l-jedd, kemm jista' jkun malajr iżda mhux iktar tard minn għoxrin jum tax-xogħol mid-data meta l-Kap tad-Dipartiment jew il-Kummissjoni, skond il-każ, jiehu d-deċiżjoni finali dwar il-htija jew xort'ohra ta' l-uffiċjal konċernat, li jsir jaf bid-deċiżjoni dwar kull rapport jew akkuża u l-piena (jekk ikun il-każ) li tkun giet imposta fuqu. Dan kollu għandu jiġi komunikat bil-miktub mill-Kap tad-Dipartiment jew mis-Segretarju Eżekuttiv tal-Kummissjoni, skond il-każ.

(4) (a) Meta uffiċjal li jkun qed iwieġeb għal akkużi dixxiplinarji jkollu l-jedd taht dawn ir-regolamenti li jkun avżat dwar xi kwistjoni jew li jinghata xi informazzjoni, dak il-jedd għandu, kemm-il darba dawn ir-regolamenti ma jordnawx mod iehor, jitqies li jkun inżamm jekk in-notifika tkun waslet fl-indirizz rappurtat l-iżjed riċenti mill-uffiċjal lid-dipartiment tiegħu bhala l-indirizz tad-dar tiegħu, u jekk tinżamm prova tal-kunsinna.

(b) Xejn minn dak imsemmi hawn qabel m'għandu jittiehed bhala li jipprekludi t-twettiq tal-jedd imsemmi permezz tal-kunsinna tan-notifika jew tal-informazzjoni direttament lill-uffiċjal li jkun qed iwieġeb għal akkużi, sakenm tkun inżammet prova ta' dik il-kunsinna.

7. Il-Kap ta' Dipartiment li jakkuża b'imġieba hażina jew ksur ta' dixxiplina xi uffiċjal ikollu l-jedd li jagħzel lil min irid sabiex jidher ghalih, f'kull stadju tas-smiġh f'seduti quddiem Bord ta' Dixxiplina jew quddiem il-Kummissjoni, inkluż f'kull smiġh fl-appell.

Rappreżentanti dipartimentali f'seduti dixxiplinarji, eċċ.

8. (1) Kull meta li l-uffiċjal pubbliku li kontra tiegħu jkunu se jittiehdu proċedimenti dixxiplinarji jkun Kap ta' Dipartiment, jew Direttur Ġenerali jew Direttur li lilu jkunu ġew delegati s-setgħat biex jeżerċita azzjoni dixxiplinarja, il-Kap tas-Servizz Pubbliku għandu jiehu dik l-azzjoni li l-Kap ta' Dipartiment għandu s-setgħa li jiehu skond dawn ir-Regolamenti.

Proċedimenti mill-Kap tas-Servizz Pubbliku u mis-Segretarju Permanenti.
Emendat:
A.L. 247 tal-2012.

(2) Meta s-Segretarju Permanenti tal-Ministeru rilevanti jqis li jkun hemm raġunijiet jew ċirkostanzi li għustament juru li mhux xieraq li Kap ta' Dipartiment jinvolvi ruħu f'azzjoni dixxiplinarja dwar xi uffiċjal pubbliku li jkun jaqa' taht ir-responsabbiltà tiegħu, is-Segretarju Permanenti tal-Ministeru rilevanti għandu jiehu l-każ f'idejh u jiehu dik l-istess azzjoni li għandu s-setgħa jiehu dak il-Kap ta' Dipartiment skond dawn ir-Regolamenti.

9. Kull meta l-uffiċjal pubbliku li kontra tiegħu jkunu se jittiehdu proċedimenti dixxiplinarji jkun qed iservi f'uffiċċju jew stabbiliment li ma jagħmilx parti minn xi dipartiment tal-Gvern, il-Kap tas-Servizz Pubbliku għandu jiehu dik l-istess azzjoni bhalma Kap ta' Dipartiment għandu s-setgħa li jiehu skond dawn ir-Regolamenti:

Proċedimenti kontra uffiċjal pubbliku li ma jkunx qed iservi f'dipartiment tal-Gvern.

Iżda l-Prim Ministru li jaġixxi fuq ir-rakkomandazzjoni tal-Kummissjoni dwar is-Servizz Pubbliku jista' jiddelega dik is-

setgha lill-uffiċjal anzjan ta' dak l-uffiċċju jew stabbiliment taht dawk il-kundizzjonijiet li jistghu jiġu speċifikati fid-delega ta' awtorità.

Setghat generali ta' sorveljar.

10. Ebda haġa f'dawn ir-Regolamenti m'għandha titqies bħala li tnaqqas mis-setgha u d-dmir ta' uffiċjal li jiġbed l-attenzjoni ta' xi uffiċjal li huwa jkun responsabbli għalih dwar l-imġieba tiegħu, l-osservanza tar-regolamenti, l-istruzzjonijiet u l-mod kif iwettaq dmirijietu.

Sostitwit:
A.L. 247 tal-2012.

TAQSIMA I - SOSPENSJONI SOMMARJA U TEMPORANJA

Sospensjoni
sommarija.
Emendat:
A.L. 247 tal-2012.

11. (1) Kull meta Kap ta' Dipartiment iqis li jehtieg li uffiċjal għandu jiġi sommarjament sospiż minhabba allegata mġiba hażina jew ksur ta' dixxiplina jew talli ma jkunx obda ordnijiet leġittimi, sew miktuba kif ukoll verbali, jew sabiex isiru investigazzjonijiet sew dwar xi reat li jkun qed jiġi allegat, huwa jista' sommarjament jissospendi lill-uffiċjal għal jumejn tax-xogħol li jistghu jittawlu sa hamest ijiem tax-xogħol.

(2) L-uffiċjal sommarjament sospiż ikollu l-jedd jerga' jidhol lura għax-xogħol minnufih hekk kif jiskadi l-perjodu ta' sospensjoni sommarja skont is-subregolament (1), u jekk il-Kap tad-Dipartiment jonqos milli jibda procedimenti dixxiplinarji kontra l-uffiċjal skond ir-regolamenti 20 jew 28, l-uffiċjal għandu jirċievi l-ammont shih ta' salarju li jkun inżammulu matul il-perjodu ta' sospensjoni sommarja. Dik is-sospensjoni sommarja m'għandha b'ebda mod tiġi registrata fir-*record* ta' servizz ta' dak l-uffiċjal.

(3) Meta tkun ittiehdet azzjoni dixxiplinarja kontra uffiċjal sommarjament sospiż skond dawn ir-Regolamenti u dak l-uffiċjal sussegwentement jinsab hati ta' l-akkuża, għandu jitqies il-perjodu ta' sospensjoni sommarja meta tkun qeghda tiġi deċiża l-piena li għandha tinghata u għandhom isiru aġġustamenti fis-salarju tiegħu, kif u fejn ikun xieraq. Izda meta uffiċjal ma jinstabx hati, huwa għandu jirċievi l-ammont shih ta' salarju miżmum matul il-perjodu ta' sospensjoni sommarja.

Sospensjoni
sommarija u
temporanja matul
procedimenti
dixxiplinarji.
Emendat:
A.L. 247 tal-2012.

12. (1) Meta fil-każ ta' allegat reat gravi, il-Kap tad-Dipartiment jidhirlu li jkun fl-interess pubbliku li l-uffiċjal jiġi sospiż sommarjament mill-eżerċizzju tas-setghat u tal-funzjonijiet tal-kariga tiegħu, huwa għandu fl-istess hin u flimkien ma' l-azzjoni li tittiehed skond ir-regolamenti 20 jew 28, jagħmel rakkomandazzjoni lill-Kummissjoni għas-sospensjoni sommarja tal-uffiċjal, filwaqt li jagħti raġunijiet għad-deċiżjoni li jkun ha.

(2) Il-Kummissjoni għandha tqis id-deċiżjoni tal-Kap tad-Dipartiment u għandha tirrakkomanda lill-Prim Ministru jekk l-uffiċjal għandux jiġi sospiż sommarjament jew le.

(3) Il-Kap tad-Dipartiment jista' jissospendi sommarjament lill-uffiċjal mill-eżerċizzju tas-setghat u tal-funzjonijiet tal-kariga tiegħu sakemm tinghata d-deċiżjoni tal-Prim Ministru fuq ir-rakkomandazzjoni tal-Kummissjoni.

(4) Fil-każ li t-talba għas-sospensjoni sommarja ma tiġix awtorizzata, l-uffiċjal sospiż għandu minnufih jerga' jissejjah lura għax-xogħol u għandu jinghata lura dak is-salarju li jkun inżamm

matul il-perjodu tas-sospensjoni sommarja.

(5) Kull deċiżjoni li tordna s-sospensjoni sommarja ta' uffiċjal ghandha tintbaghat minnufih lill-uffiċjal li jkun, mill-Kap tad-Dipartiment u kull deċiżjoni li tkun tawtorizza s-sospensjoni sommarja ta' l-uffiċjal ghandha tintbaghat minnufih lill-Kap tad-Dipartiment li ghandu minnufih jgharraf lill-uffiċjal sospiż.

(6) Uffiċjal pubbliku li jiġi sospiż sommarjament ghandu jirċievi nofs is-salarju tiegħu kemm-il darba l-Prim Ministru, wara li jikkonsulta l-Kummissjoni, ma japprovax li huwa jirċievi proporzjon oġġla tas-salarju.

(7) Jekk il-proċedimenti dixxiplinarji ma jwasslux ghat-tkeċċija jew xi kastig iehor, l-uffiċjal jkollu l-jedd għall-ammont shih ta' salarju li altrimenti kien jirċievi li kieku ma kienx ġie sospiż sommarjament. Jekk il-kastig ikun xort'ohra, u mhux tkeċċija, huwa jista' jinghata lura dak il-proporzjon mis-salarju li jkun inżamm bhala riżultat tas-sospensjoni sommarja tiegħu li l-Prim Ministru, li jaġixxi fuq ir-rakkomandazzjoni tal-Kummissjoni, jista' jqis li jkun xieraq. Jekk il-kastig ikun tkeċċija, l-uffiċjal ghandu jitlef is-salarju li jkun inżamm minhabba s-sospensjoni sommarja tiegħu.

(8) Jekk uffiċjal li kontra tiegħu tkun inbdiet u tkun pendenti azzjoni dixxiplinarja jew kriminali, jirtira jew jirriżenja mis-servizz qabel ma dik l-azzjoni tintemm, kull salarju li jkun ġie miżmum bhala riżultat tas-sospensjoni sommarja tiegħu m'għandux jinghatalu lura kemm-il darba ma jiġix liberat mill-akkużi miġjuba kontra tiegħu. Jekk l-uffiċjal imut waqt li l-proċedimenti jkunu għadhom pendenti, kull salarju li jinżamm bhala riżultat tas-sospensjoni sommarja tiegħu ghandu jinghata lura lill-eredi tiegħu.

(9) L-uffiċjal li jkun ġie sospiż sommarjament ma jkunx jista' jidhol f'xi fond uffiċjali u m'għandux inehhi, jeqred jew iżid ma', jew jikkaguna li jitnehha, jinqered jew jinbidel, xi dokument uffiċjali jew haġ'ohra.

(10) Uffiċjal li jkun ġie sospiż temporanjament minhabba fi proċedimenti kriminali li jkunu saru kontrih ghandu jitlob il-permess tas-Segretarju Permanenti tal-Ministeru rilevanti jekk huwa jkun irid jivvjaġġa lejn pajjiż 'il barra miż-zona Schengen. Qabel ma jagħti dak il-permess is-Segretarju Permanenti tal-Ministeru rilevanti ghandu jikkonsulta lill-Kummissarju tal-Pulizija. Kull uffiċjal sospiż temporanjament minhabba fi proċedimenti kriminali li jitlaq minn Malta minghajr il-permess mitlub ikun suġġett għal azzjoni dixxiplinarja kontrih, u dik l-azzjoni tista' twassal għat-tkeċċija tiegħu.

(11) Minkejja d-disposizzjonijiet tas-subregolamenti (6) u (7) ta' dan ir-regolament, jekk uffiċjal ikun qieghed fil-habs taht kustodja preventiva jew ikun qieghed jiskonta sentenza tal-Qorti, ebda salarju ma jkun dovut matul dak il-perjodu li jkun qieghed fil-habs sew jekk dak l-uffiċjal wara jinstab hati tar-reat li jkun ġie akkużat bih, sew jekk le.

TAQSIMA II - REATI KRIMINALI

Kap ta' Dipartimenti għandu jikkonsulta ma' l-Avukat Ġenerali jekk għandhiex issir prosekuzzjoni jew tittiehed azzjoni dixxiplinarja.

Azzjoni fil-kors ta' proċedimenti kriminali.
Emendat:
A.L. 247 tal-2012.

13. Meta Kap ta' Dipartiment isir jaf li reat kriminali li aktarx jiġġustifika proċedimenti dixxiplinarji seta' twettaq minn xi uffiċjal pubbliku, dak il-Kap ta' Dipartiment għandu jikkonsulta lill-Avukat Ġenerali dwar jekk għandhiex tinbeda prosekuzzjoni jew, jekk dan ta' l-aħħar ma jaghtix parir dwar prosekuzzjoni, dwar jekk għandhiex tittiehed azzjoni dixxiplinarja skond dawn ir-Regolamenti. Fil-każ ta' l-aħħar, l-akkużi li jkunu se jingiebu kontra l-uffiċjal għandhom jiġu approvati mill-Avukat Ġenerali qabel ma l-uffiċjal ikun mehtieġ iwieġeb għalihom jew qabel ma jinbdeu il-proċedimenti dixxiplinarji.

14. (1) Meta Kap ta' Dipartiment isir jaf li uffiċjal pubbliku li jkun jaqa' taht ir-responsabbiltà tiegħu qed jiġi investigat jew ikun ġie arrestat mill-pulizija b'konnessjoni ma' investigazzjoni kriminali, il-Kap ta' Dipartiment jista' jordna lill-uffiċjal sabiex jagħmel użu mill-*vacation leave* għal perjodu wiehed ta' mhux iżjed minn hamest ijiem tax-xogħol, u l-uffiċjal għandu jikkonforma ruhu.

(2) Uffiċjal pubbliku li jkun qed jagħmel użu minn *vacation leave* għal perjodu sa mhux iżjed minn hamest ijiem tax-xogħol, skont is-subregolament (1), għandu d-dritt li jirraporta lura għax-xogħol minnufih wara t-tmien tal-perjodu tal-*vacation leave*. Jekk l-investigazzjoni mweltqa mill-pulizija ma tirriżultax fit-tressiq tal-uffiċjal pubbliku, il-jedd ta' *vacation leave* tal-uffiċjal għal dik is-sena, għandu jiġi miżjud mill-ekwivalenti tal-*leave* mehud skont is-subregolament (1).

(3) F'każ li jinbdeu proċedimenti kriminali kontra uffiċjal pubbliku f'xi qorti, l-uffiċjal għandu javża lill-Kap tad-Dipartiment tiegħu fi żmien tliet ijiem tax-xogħol mid-data tal-bidu ta' dawk il-proċedimenti. Il-Kummissarju tal-Pulizija għandu wkoll jirrapporta lill-Kap tad-Dipartiment li l-proċedimenti kriminali jkunu qeġhdin jinbdeu kontra l-imsemmi uffiċjal pubbliku:

Izda la l-uffiċjal u lanqas il-Kummissarju tal-Pulizija m'għandu jkun obligat li javża lil Kap ta' Dipartiment dwar proċedimenti kriminali mibdija biss f'konnessjoni ma' kontravvenzjoni, hlief jekk dik il-kontravvenzjoni hija allegata li sehhet fuq il-post tax-xogħol tal-uffiċjal jew ikollha x'taqsam mar-responsabbiltajiet tiegħu.

(4) Jekk Kap ta' Dipartiment ikun iqis li xi proċedimenti kriminali li jkunu nbdeu kontra uffiċjal pubbliku f'xi Qorti huma ta' xorta li x'aktarx jagħtu lok għal azzjoni dixxiplinarja, għandu minnufih jirrapporta l-fatti lill-Kummissjoni, flimkien ma' rakkomandazzjoni li fiha jagħti r-raġunijiet dwar jekk l-uffiċjal għandux jiġi temporanjament sospiż jew le mill-eżerċizzju tas-setgħat u tal-funzjonijiet tal-kariga tiegħu. M'għandhom jittiehdu ebda proċedimenti dixxiplinarji kontra dak l-uffiċjal fuq xi raġunijiet involuti fl-akkuża kriminali sakemm jintemmu l-proċedimenti kriminali u jiġi deċiż kull appell. Kopja tar-rapport mibgħut lill-Kummissjoni mill-Kap ta' Dipartiment għandha tintbagħat lill-uffiċjal li jkun għaddej minn proċedimenti kriminali.

(5) Meta l-Kap tad-Dipartiment ikun irrakkomanda lill-Kummissjoni li l-uffiċjal għandu jiġi temporanjament sospiż, huwa jista' jissospendi sommarjament lill-uffiċjal mill-eżerċizzju tas-setgħat u tal-funzjonijiet tal-kariga tiegħu sakemm tasal id-deċiżjoni tal-Prim Ministru li jaġixxi fuq ir-rakkomandazzjoni tal-Kummissjoni.

(6) Id-disposizzjonijiet tar-regolament 12(4) u (5) għandhom japplikaw ukoll fil-każ ta' sospensjoni sommarja jew temporanja minhabba f'reat kriminali li dwaru jittratta dan ir-regolament.

15. (1) M'għandha tittiehed l-ebda azzjoni kontra xi uffiċjal in konnessjoni ma' xi każ kriminali qabel ma jkun zgurat illi m'hemm l-ebda appell li għadu pendent fil-Qorti.

Azzjoni
dixxiplinarja wara
l-helsien minn
akkuza kriminali.

(2) L-uffiċjal pubbliku li jiġi meħlus minn akkuza kriminali f'xi Qorti m'għandux jitkeċċa jew xort'ohra jiġi kastigat fuq xi akkuza li jkun liberat minnha, iżda ebda haġa f'dan ir-regolament m'għandha żżomm milli jiġi mkeċċi jew li xort'ohra kastigat fuq xi akkuza ohra li tinholoq mill-imġiba tiegħu fil-kwistjoni, kemm-il darba l-akkuza ma jqajmux sostanzjalment l-istess kwistjonijiet bħal dawk li minnhom ikun gie liberat. Jekk il-Kap tad-Dipartiment jissuġġerixxi li jiehu azzjoni dixxiplinarja kontra dak l-uffiċjal, qabel ma l-uffiċjal ikun meħtieġ iwieġeb għal xi akkuza jew qabel ma jinbdew xi proċedimenti dixxiplinarji kontra tiegħu, l-akkuza li jkunu se jingiebu kontra dak l-uffiċjal għandhom jiġu approvati mill-Avukat Generali.

(3) Meta uffiċjal pubbliku jkun gie liberat minn akkuza kriminali, il-Kap tad-Dipartiment għandu jgħarraf lill-Kummissjoni dwar l-eżitu tal-proċedimenti kriminali u jekk ikunx qed jissuġġerixxi li tittiehed azzjoni dixxiplinarja jew le kontra l-uffiċjal skond ma hemm fis-subregolament ta' qabel dan.

16. (1) Jekk uffiċjal pubbliku jinstab hati ta' akkuza kriminali, il-konkluzjonijiet tal-Qorti dwar dik l-akkuza għandhom jiġu riferiti mill-Kap tad-Dipartiment lill-Kummissjoni.

Azzjoni
dixxiplinarja wara
sejbien ta' htija ta'
akkuza kriminali.
Emendat:
A.L. 247 tal-2012.

(2) Wara li l-Kummissjoni tqis il-konkluzjonijiet tal-Qorti, u jekk ikun il-każ, tal-Qorti tal-Appell, ix-xorta ta' l-imġiba hażina u jekk dik l-imġiba hażina jkollhiex relazzjoni diretta jew indiretta mad-dmirijiet tal-uffiċjal involut, hija għandha tagħmel rakkomandazzjoni lill-Prim Ministru dwar il-piena, jekk ikun il-każ, li għandha tingħata:

Iżda jekk il-Kummissjoni tqis li l-piena xierqa wara l-kundanna ta' htija ta' akkuza kriminali tkun wahda ta' tkeċċija jew twissija ta' tkeċċija jew it-telf ta' xi salarju kollu kemm hu jew ta' parti minnu li ma jkunx thallas matul xi perjodu ta' sospensjoni sommarja jew temporanja, hija għandha tgharraf lill-uffiċjal bid-dritt tiegħu li jagħmel sottomissjonijiet bil-miktub lill-Kummissjoni fi żmien għaxart ijiem minn meta jiġi mgharraf u l-Kummissjoni għandha tikkonsidra dawn is-sottomissjonijiet u tista' wkoll tagħti lill-uffiċjal l-opportunità ta' smigh f'seduta qabel ma tghaddi biex tagħmel ir-rakkomandazzjoni tagħha lill-Prim Ministru.

TAQSIMA III - PROCEDIMENTI DIXXIPLINARJI
TAHT DELEGA TA' AWTORITA'

Kif tapplika din it-Taqsima meta s-setgħat dixxiplinarji jkun gw delegati.

17. Id-disposizzjonijiet ta' din it-Taqsima tar-regolamenti għandhom japplikaw biss meta l-eżerċizzju tas-setgħat dixxiplinarji u l-kontroll ikunu gw delegati lill-Kap ta' Dipartiment jew lil xi uffiċjal iehor jew awtorità oħra mill-Prim Ministru skond l-artikolu 110 tal-Kostituzzjoni, u għandhom japplikaw biss sal-limitu speċifikat.

Ċanfira.

18. (1) Uffiċjal għandu jkollu s-setgħa li jċanfar uffiċjal iehor li huwa jkun responsabbli għalih għal kull imġiba hażina minuri jew ksur ta' dixxiplina jew xogħol mhux sodisfaċenti, wara li jagħti lill-uffiċjal l-opportunità li jiskolpa ruhu. Għandu jinżamm *record* ta' kull ċanfira mill-uffiċjal li jkun qiegħed jagħtiha, iżda dan għandu jithassar wara sitt xhur mid-data minn meta tingħata.

(2) L-uffiċjal għandu jagħmel rapport lill-Kap tad-Dipartiment kull meta uffiċjal iehor li huwa jkun responsabbli għalih ikun gie mċanfar għal imġiba hażina minuri jew ksur ta' dixxiplina jew xogħol mhux sodisfaċenti fi tliet okkażjonijiet f'perjodu ta' sitt xhur.

Dixxiplina sommarja.
Emendat:
A.L. 67 ta' l-2006.

19. (1) Meta fil-fehma ta' Kap ta' Dipartiment il-piena xierqa għal mġiba hażina minuri jew ksur ta' dixxiplina jew għal xogħol mhux sodisfaċenti minn uffiċjal fid-dipartiment tiegħu ma tkunx aktar minn twiddiba, huwa jista' javża lill-uffiċjal bil-miktub l-intenzjoni tiegħu li jagħti twiddiba. filwaqt li jiddikjara xi jkunu r-raġunijiet għaliex qed jagħmel dan u jagħti lil uffiċjal opportunità biex iwieġeb. Jekk l-uffiċjal jonqos milli jwieġeb fi żmien għaxart ijiem tax-xogħol minn meta l-Kap ta' Dipartiment javzah jew jekk fit-twegiba tiegħu l-uffiċjal jammetti l-fatti, jew jekk l-uffiċjal ma jammettix l-akkuża u l-Kap tad-Dipartiment ma jqisx li l-uffiċjal ikun skolpa ruhu, il-Kap tad-Dipartiment għandu jagħti t-twiddiba.

(2) Kull twiddiba mogħtija skond dan ir-regolament għandha tiġi reġistrata fir-*record* tas-servizz ta' l-uffiċjal u l-uffiċjal għandu jiġi mgharraf b'dan; iżda din it-twiddiba għandha tithassar wara tnaħ-il xahar mid-data li fiha tkun ingħatat.

(3) Kull meta uffiċjal pubbliku jwettaq it-tieni każ ta' mġiba hażina minuri jew ksur ta' dixxiplina jew xogħol mhux sodisfaċenti f'perjodu ta' erbgħa u għoxrin xahar minn meta jkun wettaq ir-reat minuri ta' ksur ta' dixxiplina ta' qabel li jkun gie trattat taht ir-regolament 20, dak it-tieni każ m'għandux ikun ittrattat sommarjament taht dan ir-regolament, iżda għandu jkun ittrattat taht ir-regolament 20.

Bidu ta' procedimenti dixxiplinarji.
Emendat:
A.L. 67 tal-2006;
A.L. 247 tal-2012.

20. (1) Meta Kap ta' Dipartiment jidhirlu li seta' twettaq xi reat kriminali minn uffiċjal li jkun taht il-gurisdizzjoni tiegħu, għandha tiġi addottata l-proċedura skond ir-regolamenti 13 sa 16.

(2) Kull meta Kap ta' Dipartiment isir jaf li uffiċjal fid-dipartiment tiegħu jista' jkun hati ta' mġiba hażina jew ksur ta' dixxiplina, għandhom japplikaw dawn id-disposizzjonijiet li ġejjin:

- (a) Il-Kap tad-Dipartiment għandu, malajr kemm jista' jkun u f'ebda każ aktar tard minn tletin jum tax-xogħol mid-data meta jsir jaf bir-reat allegat, jew mhux aktar tard minn disghin ġurnata tax-xogħol mid-data meta jkun gie iffirmat rapport magħmul skond l-Att dwar l-Inkjesti, jipprepara dikjarazzjoni bil-miktub bl-akkuża jew l-akkużi kontra dak l-uffiċjal. li fiha jkun hemm il-partikolaritajiet tal-evidenza li ssostni l-akkuża jew l-akkużi. Il-Kap tad-Dipartiment għandu wkoll jgħarraf lill-uffiċjal jekk fil-fehma tiegħu l-akkuża jew l-akkużi jkunux jikkostitwixxu reat minuri jew reat gravi u jekk ir-reat jistax iwassal għal tkeċċija. Kap. 273.
- (b) Din id-dikjarazzjoni għandha tiġi mogħtija skont ir-regolament 6(4). L-uffiċjal għandu jagħmel risposta bil-miktub dwar l-akkuża jew l-akkużi magħmulin kontra tiegħu, fejn jiddikjara kull raġuni li huwa jkun qed jibbaża ruhu fuqha sabiex jiskolpa ruhu, qabel ma jgħaddu għaxart ijiem tax-xogħol mid-data minn meta tkun ingħatallu d-dikjarazzjoni.
- (c) Jekk wara li jqis it-twegiba ta' l-uffiċjal, il-Kap tad-Dipartiment ikun sodisfatt li l-uffiċjal ikun skolpa ruhu. huwa għandu jinforma lill-uffiċjal. Kull dokument li jkollu x'jaqsam mal-każ għandu jinqered wara xahrejn.
- (d) Jekk l-uffiċjal jammetti l-akkuża jew l-akkużi, il-Kap tad-Dipartiment għandu javża lil dak l-uffiċjal akkużat bid-deċiżjoni tiegħu dwar l-akkuża jew l-akkużi u l-piena, jekk ikun il-każ.
- (e) Jekk l-uffiċjal ma jagħtix twegiba fiz-żmien speċifikat, jew inkella fil-fehma ta' Kap ta' Dipartiment ma jiskolpax lilu nnifsu, il-Kap ta' Dipartiment għandu jgħarraf lill-uffiċjal b'dan. Fi żmien għoxrin jum tax-xogħol minn meta jirċievi twegiba jew minn meta kellu jirċievi twegiba bħal dik, il-Kap ta' Dipartiment għandu jibgħat il-każ quddiem Bord ta' Dixxiplina maħtur taht ir-regolament 21.
- (3) Minkejja d-disposizzjonijiet tas-subregolament (2) -
- (a) l-ebda azzjoni m'għandha tittiehed dwar reat minuri li jkun twettaq aktar minn tnax-il xahar qabel ma dak ir-reat minuri allegat jsir jaf bih il-Kap tad-Dipartiment;
- (b) irrISPETTIVAMENT minn jekk il-każ kienx diġà gie investigat mill-Bord tad-Dixxiplina jew le, il-Kap tad-Dipartiment jista', għal raġunijiet suffiċjentament gustifikabbli, jibdel id-deċiżjoni originali tiegħu u johroġ twissija bil-miktub skond ir-regolament 19 minflok ma jipproċedi skond dan ir-regolament:

Izda, meta l-Kap tad-Dipartiment ikun ta avviż lill-uffiċjal akkużat li l-akkużi migjuba kontrih, kieku dawn kellhom ikunu ippruvati, setgħu jwasslu għat-tkeċċija, l-implimentazzjoni ta' bdil fid-deċiżjoni bħal dik għandha jkollu l-approvazzjoni tal-Kummissjoni.

*Panels
Dixxiplinarji
Permanenti u
Bordjiet
Dixxiplinarji.
Sostitwit:
A.L. 247 tal-2012.*

21. (1) Is-Segretarju Permanenti f'kull Ministeru ghandu, bl-approvazzjoni tal-Kummissjoni, jistabbilixxi *Panel* Dixxiplinarju Permanenti li jkun magħmul minn uffiċjali pubbliċi ritirati li jkunu idoneji u kompetenti.

(2) Il-membri tal-*Panel* Dixxiplinarju Permanenti ta' ministeru għandhom joqogħdu fuq dak il-*panel* għal żmien erbgha u ghoxrin xahar hekk li żmienhom jista' jiġġedded, bl-approvazzjoni tal-Kummissjoni, għal iżjed perjodi ta' tnaħ-il xahar:

Iżda kull servizz mogħti qabel jew konkorrenti mal-*Panel* Dixxiplinarju Permanenti ta' ministeru partikolari m'għandux jingħata konsiderazzjoni għall-fini ta' dan is-subregolament f'każ li l-persuna tkun nominata għall-*Panel* Dixxiplinarju Permanenti ta' ministeru ieħor:

Iżda wkoll membru tal-*Panel* ta' kull ministeru jista' jitneħħa mill-Kummissjoni, fid-diskrezzjoni tagħha, f'kull waqt.

(3) Bord Dixxiplinarji għall-fini tar-regolament 20(2)(e) jinħatar minn Kap ta' Dipartiment minn fost uffiċjali pubbliċi li jkunu idoneji u kompetenti, u, jew persuni elenkati fil-*Panel* Dixxiplinarju Permanenti tal-ministeru rilevanti:

Iżda jekk uffiċjal pubbliku jiġi mahtur f'Bord Dixxiplinarju, hu għandu jkun uffiċjal tad-dipartiment u mhux fl-istess grad bħal l-uffiċjal akkużat, u iżjed minn hekk:

- (a) jekk mahtur biex jippresiedi l-Bord, l-uffiċjal għandu jkun mhux inqas minn żewġ skali tas-salarji 'l fuq mill-uffiċjal akkużat u mhux taht l-iskala tas-salarji 10; jew
- (b) jekk mahtur bħala membru tal-Bord, l-uffiċjal għandu jkun mill-inqas skala wahda tas-salarji 'l fuq mill-uffiċjal akkużat:

Iżda wkoll meta Kap ta' Dipartiment ikun avza lil uffiċjal li r-reat allegat jista' jwassal għal ikeċċija, iċ-*chairperson* tal-Bord tad-Dixxiplina għandu, jekk uffiċjal pubbliku, jkun mill-inqas fil-livell ta' Assistent Direttur jew grad analogu.

(4) Iċ-*Chairperson* u l-Membri li joqogħdu fuq il-Bord m'għandhomx ikollhom x'jaqsmu mal-każ ta' dixxiplina u m'għandhomx ikunu jiġu sat-tielet grad mill-uffiċjal akkużat. Meta xi Membru tal-Bord ikollu x'jaqsam mal-każ ta' dixxiplina, huwa għandu għaldaqstant jgħarraf lill-Kap ta' Dipartiment, li mbagħad jahtar persuna sostitut skont kif previst fis-subregolament (3).

(5) Meta jitressqu lmenti serji mill-uffiċjal akkużat jew mir-rappreżentant tiegħu liċ-*Chairperson* u, jew xi Membru ieħor tal-Bord ikunu b'xi mod preġudikati kontri, l-uffiċjal akkużat jista' għaldaqstant jagħmel petizzjoni quddiem is-Segretarju Permanenti tal-Ministeru rilevanti. Sakemm tingħata d-deċiżjoni tas-Segretarju Permanenti tal-Ministeru rilevanti, il-proċeduri dixxiplinarji għandhom jiġu sospizi.

(6) Jekk is-Segretarju Permanenti jilqa' petizzjoni taht is-subregolament (5), huwa għandu jordna lill-Kap ta' Dipartiment jahtar Bord għdid jew jagħmel kull tibdil adatt f'dak il-Bord skont

kif previst fis-subregolament (3). L-uffiċjal li jagħmel il-petizzjoni għandu jiġi mgħarraf b'dan.

22. (1) Kull Bord ta' Dixxiplina mahtur skond ir-regolament 21 biex jistharreg il-każ, għandu jistabbilixxi l-fatti u jibgħat il-konklużjonijiet tiegħu lill-Kap tad-Dipartiment u lill-uffiċjal akkużat kemm jista' jkun malajr u f'ebda każ aktar tard minn tletin jum tax-xogħol mid-data li fiha l-każ ikun intbagħat lilu.

Funzjonijiet u
sejgħat ta'
Bordijiet ta'
Dixxiplina.

(2) Il-Bord ikollu s-setgħa li jiehu l-parir ta' esperti meta jkun tal-fehma li dak il-parir ikun meħtieġ jew espedjenti u li jħarrek lil kull persuna biex tidher quddiemu u biex tixhed u biex tipproduċi kull dokument.

(3) Il-Bord jista' jordna li x-xieħda mogħtija quddiemu għandha tiġi konfermata permezz ta' affidavit.

(4) Il-perjodu ta' tletin jum tax-xogħol speċifikat fis-subregolament (1) ta' dan ir-regolament jista' għal raġuni valida jiġi mlawwal mill-Kap tad-Dipartiment sa massimu ta' tletin jum tax-xogħol oħra.

(5) Meta jkun hemm raġunijiet serji u ġustifikati li, fil-fehma tal-Kap tad-Dipartiment, ikunu jipprekludu l-Bord milli jagħmel rapport dwar il-konklużjonijiet tiegħu iktar kmieni mill-perjodu preskritt ta' tletin jum u kull estensjoni tagħhom, il-Kap tad-Dipartiment għandu jirreferi l-kwistjoni lill-Kummissjoni għal kull direzzjoni li tista' tagħti.

23. (1) Fl-eżerċizzju tal-funzjonijiet tiegħu skond dawn ir-regolamenti, il-Bord ta' Dixxiplina għandu jagħti opportunità xierqa liż-żewġ naħat li jipprezentaw il-każ tagħhom, iżda għandu jelimina kull formalità żejda u jiżgura li l-ġustizzja ssir bil-heffa u skond il-merti sostanzjali tal-każ.

Proċedura matul is-
seduti ta'
dixxiplina.
Emendat:
A.L. 247 tal-2012.

(2) Il-Kap tad-Dipartiment u l-uffiċjal akkużat għandhom jiġu avżati bil-hin u l-post tas-smiġh mhux inqas minn għaxart ijiem tax-xogħol qabel is-smiġh. Kull avviż għandu jkun iffirmat miċ-*Chairperson* u mogħti skont ir-regolament 6(4).

(3) Jekk il-Bord ikun sodisfatt li n-notifika tas-smiġh tkun saret, dan jista' jipproċedi bil-każ minkejja li l-uffiċjal akkużat ma jkunx preżenti, jekk meta jkun qies iċ-ċirkostanzi kollha, inkluż ir-regolament 22, il-Bord ikun tal-fehma li għandu jipproċedi bil-każ.

(4) Għandha tapplika din il-proċedura li ġejja għal seduta tal-Bord:

- (a) is-seduta għandha ssir bil-magħluq;
- (b) l-uffiċjal imsejjah biex jidher fis-seduta għandu jingħata kull opportunità li jiddefendi ruħu u li jgħib kull xhud li jrid;
- (c) l-uffiċjal jew ir-rappreżentant tiegħu jista' jagħmel kontro-eżami tax-xhieda li jingiebu biex isostnu l-każ kontra tiegħu.

(5) Barra minn dan ir-regolament, il-Bord jista' jirregola l-proċedura matul is-seduta.

(6) Il-Bord jista' jitlob l-opinjoni tal-Kummissjoni, jew id-direttiva taghha, dwar kwistjonijiet ta' procedura.

Żvelar ta' raġunijiet *prima facie* li jwasslu għal aktar akkużi.

24. (1) Meta Bord ta' Dixxiplina li jkun qed jiġbor il-provi kontra uffiċjal ikun tal-fehma li dawk il-passi jiżvelaw *prima facie* xi mġieba hażina jew xi nuqqas ta' dixxiplina oħra, għandha tapplika din il-procedura li ġejja:

- (a) il-Bord ta' Dixxiplina għandu jirrapporta l-każ lill-Kap tad-Dipartiment u lill-uffiċjal akkużat, u għandu malli jagħmel dan jissospendi l-procedimenti tiegħu;
- (b) jekk il-Kap tad-Dipartiment ikun tal-fehma li jkun sew li jipproċedi kontra l-uffiċjal akkużat minhabba fir-raġunijiet addizzjonali żvelati, il-Kap tad-Dipartiment għandu jagħti lill-uffiċjal akkużi godda u għandha tapplika l-procedura deskritta fir-regolament 20(2)(a), (b), (c), (d) u (e).

(2) Id-disposizzjonijiet tas-subregolament ta' qabel dan ma għandhomx jiġu applikati meta r-raġunijiet addizzjonali jkunu ta' reat minuri li kien jiskadi wara tnax-il xahar.

Komunikazzjoni tal-konkluzjonijiet.

25. (1) Meta jagħlaq l-istharrig tiegħu, il-Bord għandu jwassal il-konkluzjonijiet lill-Kap tad-Dipartiment u lill-uffiċjal akkużat.

(2) Rapport dwar il-konkluzjonijiet għandu jiġbor fih -

- (a) sommarju ta' dawk il-partijiet tax-xieħda li l-Bord iqis rilevanti;
- (b) il-konkluzjonijiet dwar kwistjonijiet materjali ta' fatt;
- (c) dikjarazzjoni jekk fil-fehma tal-Bord l-uffiċjal akkużat ikunx għamel jew le r-reat jew ir-reati li tagħhom kien gie akkużat u dikjarazzjoni fil-qosor tar-raġunijiet għal dik il-konkluzjoni;
- (d) dettalji dwar kull haġa li fil-fehma tal-Bord taggrava jew tnaqqas l-gravità tal-każ.

(3) Ir-rapport tal-Bord m'għandux jinkludi fih rakkomandazzjoni dwar il-piena li tista' tiġi imposta.

Deċiżjonijiet u sottomissjonijiet wara l-konkluzjonijiet tal-Bord tad-Dixxiplina.
Emendat:
A.L. 67 ta' l-2006.

26. (1) Wara li l-konkluzjonijiet tal-Bord jitwasslu lill-Kap tad-Dipartiment u lill-uffiċjal akkużat, għandha tkun tapplika din il-procedura li ġejja f'kull każ, hliet meta l-Kap tad-Dipartiment ikun avża lill-uffiċjal akkużat li l-akkużi miġjuba, li kieku dawn kellhom jiġu ippruvati, jistgħu jwasslu għal ikeċċija:

- (a) l-uffiċjal akkużat jista' jagħmel kummenti bil-miktub jew inkella jitlob appuntament biex jagħmel kummenti bil-fomm lill-Kap tad-Dipartiment, fi żmien għaxart ijiem tax-xogħol minn meta l-konkluzjonijiet tal-Bord ikunu ġew lilu komunikati, u dawk il-kummenti għandhom jindikaw b'mod ċar ir-raġunijiet li fuqhom ikunu ibbażati;
- (b) il-Kap tad-Dipartiment għandu jikkonsidra kull kumment li jsirlu mill-uffiċjal akkużat u għandu, kemm jista' jkun malajr, jikkomunika lill-uffiċjal id-

deċiżjoni tiegħu dwar l-akkuza jew l-akkużi, inkluż f'każijiet minuri, jekk huwa jaċċettax il-konklużjoni ta' htija tal-Bord, u dwar il-piena, jekk ikun il-każ, li huwa jkun taħ:

Iżda, jekk l-uffiċjal akkużat b'reat minuri jinsab li ma jkunx hati mill-Bord u l-Kap tad-Dipartiment sussegwentament ma jaqbilx mal-konklużjonijiet tal-Bord, il-Kap tad-Dipartiment għandu immedjatament jinforma lill-uffiċjal bl-intenzjoni tiegħu li jbidel il-konklużjonijiet tal-Bord, u jagħti raġunijiet speċifiċi għaliex huwa ma jaqbilx mal-konklużjonijiet tal-Bord. L-uffiċjal għandu jigi wkoll infurmat bil-jedd li għandu li jagħmel kummenti bil-mitkub jew bil-fomm lill-Kap tad-Dipartiment fi zmien għaxart ijiem tax-xogħol mid-data meta jkun irċieva l-ittra mill-Kap tad-Dipartiment tiegħu li biha jkun informa lill-uffiċjal bl-intenzjoni li jkollu li jbidel il-konklużjonijiet tal-Bord;

(c) meta jirrizulta mill-konklużjonijiet tal-Bord li r-reat, kuntrarjament għal dak li oriġinarjament kien imsemmi mill-Kap tad-Dipartiment, ma kinitx ta' natura gravi, il-Kap tad-Dipartiment jista' jagħti piena anqas minn dik li tapplika għal reati gravi, iżda f'dawk il-każijiet il-Kap tad-Dipartiment għandu jagħmel nota fir-records tal-każ li tkun tispeċifika r-raġunijiet għaliex huwa jkun aċċetta l-konklużjonijiet tal-Bord u konsegwentement ta piena li hi applikabbli għal reat minuri;

(d) meta uffiċjal jammetti akkuza jew jonqos milli jagħmel xi kummenti lill-Kap tad-Dipartiment fi zmien speċifikat fil-paragrafu (a), il-Kap tad-Dipartiment għandu jikkomunika, kemm jista' jkun malajr, lill-uffiċjal akkużat id-deċiżjoni tiegħu dwar l-akkuza jew l-akkużi u l-piena, mogħtija mill-Kap tad-Dipartiment.

(2) Fil-każ ta' reat meta l-Kap tad-Dipartiment ikun avża lill-uffiċjal akkużat li l-akkużi miġjuba, li kieku dawn kellhom jigu ppruvati, setgħu jwasslu għat-tkeċċija, għandha tapplika din il-proċedura li ġejja:

(a) meta l-Kap tad-Dipartiment jirċievi r-rapport tal-Bord, huwa għandu, kemm jista' jkun malajr, jibgħat kopja tar-rapport lill-Kummissjoni;

(b) filwaqt li tkun qed tqis il-konklużjonijiet tal-Bord, il-Kummissjoni għandha tagħti opportunità lill-uffiċjal akkużat u lill-Kap tad-Dipartiment li jagħmlu l-kummenti tagħhom bil-fomm;

(c) wara li tqis il-konklużjonijiet tal-Bord u l-kummenti lilha magħmula, il-Kummissjoni għandha tagħmel ir-rakkomandazzjoni tagħha lill-Prim Ministru kemm għar-rigward tal-htija jew xort'ohra ta' l-uffiċjal akkużat kif ukoll dwar il-piena, jekk ikun il-każ.

Inkartament ta'
proċedimenti.

27. (1) L-inkartament ta' proċedimenti dixxiplinarji ghandu jgħorbi fih dan li ġejj:

- (a) kull rapport bil-miktub li jsir kontra uffiċjal, jew *record* bil-miktub ta' kull rapport verbali;
- (b) kull att ta' akkuża;
- (c) kull sottomissjoni bil-miktub magħmula mill-uffiċjal akkużat bhala twegiba għall-akkuża jew akkużi jew xort'ohra matul il-proċedimenti;
- (d) kopji ta' kull dokument, karta u *file* li l-Bord ta' Dixxiplina jirċievi minn xi parti li tkun u li jkollhom x'jaqsmu mal-proċedimenti;
- (e) noti fuq il-provi miġbura mill-Bord ta' Dixxiplina;
- (f) kull deċiżjoni mehuda jew rakkomandazzjoni magħmula minn Kap ta' Dipartiment dwar il-htija jew xort'ohra ta' l-uffiċjal, u l-piena jew pieni mogħtija, jekk ikun il-każ;
- (g) kull sottomissjoni bil-miktub magħmula mill-uffiċjal akkużat dwar il-konklużjonijiet tal-Bord ta' Dixxiplina, jew dwar xi piena mogħtija.

(2) Kull tentattiv ta' tbaġhis jew distruzzjoni ta' l-inkartament tal-proċedimenti ghandu jitqies bhala reat gravi.

(3) Kap ta' Dipartiment ghandu josserva kull istruzzjoni li tista' tingħata mill-Kap tas-Servizz Pubbliku. bi ftehim mal-Kummissjoni, dwar il-kustodja ta' l-inkartamenti relattivi għall-proċedimenti dixxiplinarji.

TAQSIMA IV - PROCEDIMENTI DIXXIPLINARJI META MA
JKUNUX GEW DELEGATI S-SETGHAT TA' DIXXIPLINAProċedimenti
dixxiplinarji meta
ma jkunux ġew
delegati s-setgħat
ta' dixxiplina.

28. Meta l-kontroll dixxiplinarju ma jkunx ġie delegat lill-Kap ta' Dipartiment jew lil xi uffiċjal iehor jew awtorità skond l-artikolu 110 tal-Kostituzzjoni, għandhom japplikaw dawn id-disposizzjonijiet u proċeduri li ġejjin:

- (a) Kull meta Kap ta' Dipartiment isir jaf li xi uffiċjal fid-dipartiment tiegħu jista' jkun hati ta' mġiba hazina jew ta' ksur ta' dixxiplina, id-disposizzjonijiet tar-regolament 20(2)(a) u (b) għandhom japplikaw.
- (b) Jekk l-uffiċjal jammetti l-akkuża jew l-akkużi, il-Kap tad-Dipartiment ghandu jibgħat kopja ta' l-akkuża jew l-akkużi u tar-risposta ta' l-uffiċjal lill-Kummissjoni u l-Kummissjoni għandha tagħmel ir-rakkomandazzjoni tagħha lill-Prim Ministru dwar il-piena, jekk ikun il-każ, li għandha tiġi mogħtija lill-uffiċjal.
- (c) Jekk l-uffiċjal akkużat ma jammettix l-akkuża jew l-akkużi jew ma jagħtix risposta fiż-żmien speċifikat, il-Kap tad-Dipartiment ghandu, fi żmien ghoxrin gurnata tax-xogħol minn meta jirċievi r-risposta jew mid-data meta kellu jirċievi dik ir-risposta, jirreferi l-każ lil Bord ta' Dixxiplina mahtur skond ir-regolament 21.

- (d) Il-Bord mahtur skond il-paragrafu ta' qabel dan ghandu jwassal il-konkluzjonijiet tieghu lill-Kap tad-Dipartiment, lill-ufficjal akkużat u lill-Kummissjoni, u l-Kap tad-Dipartiment u l-ufficjal akkużat jistgħu. fi żmien ghaxart ijiem tax-xogħol min-notifika tal-konkluzjonijiet tal-Bord, jagħmlu l-kummenti tagħhom bil-miktub lill-Kummissjoni dwar dawk il-konkluzjonijiet jew jitolbu appuntament biex ikunu jistgħu jagħmlu l-kummenti tagħhom bil-fomm. Kopja ta' dawn il-kummenti għandha tiġi notifikata mill-Kummissjoni lill-parti l-oħra.
- (e) Wara li tqis il-konkluzjonijiet tal-Bord u ta' kull kumment li jkun sarilha, il-Kummissjoni għandha tagħmel ir-rakkomandazzjoni tagħha lill-Prim Ministru kemm dwar il-htija jew xort'oħra ta' l-ufficjal akkużat, kif ukoll dwar il-piena, jekk ikun il-każ.

TAQSIMA V - REATI U PIENI

29. Il-kategoriji ta' reati u tal-pieni korrispondenti f'sens wiesgha li jistgħu jiġu imposti mill-Prim Ministru li jagixxi fuq ir-rakkomandazzjoni tal-Kummissjoni, jew minn Kap ta' Dipartiment li jkun lilu ġie delegat kontroll dixxiplinarju skond l-artikolu 110 tal-Konstituzzjoni, jinsabu elenkati fl-Iskeda li tinsab ma' dawn ir-Regolamenti:

Taqgħid
l-kategoriji ta'
reati u pieni.

Izda għar-rigward ta' uffiċjali tal-Pulizija, il-pieni applikabbli jkunu dawk stabbiliti fl-artikolu 20 ta' l-Ordinanza dwar il-Pulizija ta' Malta.

Kap. 164.

TAQSIMA VI - APPELLI MINN DEĊIŻJONIJET DIXXIPLINARJI U REVIŻJONI TA' RAKKOMANDAZZJONIJET LI JKUNU SARU MILL- KUMMISSJONI

30. (1) Uffiċjal pubbliku jkollu l-jedd għal appell lill-Kummissjoni skond dan ir-regolament kontra konkluzjoni ta' htija u ta' kull piena korrispondenti jiddeċiedi l-Kap tad-Dipartiment f'xi waħda minn dawn iċ-ċirkostanzi li ġejjin:

Appelli minn
deċiżjonijiet
dixxiplinarji.
Emendat:
A.L. 345 tal-2009.

- (a) meta l-akkuża jew l-akkużi li tagħhom l-ufficjal ikun instab ħati kienu kkunsidrati bhala reat gravi skond ir-regolament 20(2)(a);
- (b) meta l-piena imposta mill-Kap tad-Dipartiment tkun jew tkun tinkludi "Twissija ta' Tkeċċija";
- (c) meta l-ufficjal ikun jista' jgħib prova li kien hemm nuqqas ta' osservanza serja tal-proċeduri stabbiliti b'dawn ir-Regolamenti u li dak in-nuqqas ta' osservanza ippreġudika l-interessi tiegħu.

(2) L-avviż ta' l-appell skond is-subregolament (1) ta' dan ir-regolament, li fih ikun hemm ir-raġunijiet ta' l-appell, għandu jingħata lis-Segretarju Eżekuttiv tal-Kummissjoni bil-miktub permezz tal-posta reġistrata jew jiġi lilu mogħti bl-idejn mhux aktar tard minn ghaxart ijiem tax-xogħol mid-data meta d-deċiżjoni

tkun giet notifikata lil dak l-uffiċjal. Kopja ta' l-avviż ta' l-appell ghandha fl-istess hin tintbaghat mill-uffiċjal lill-Kap tad-Dipartiment.

(3) Malli l-Kap tad-Dipartiment jirċievi kopja ta' l-avviż ta' l-appell, huwa ghandu minnufih jibgħat lill-Kummissjoni d-dokumentazzjoni shiha li jkollha x'taqsam mal-każ, inklużi l-konklużjonijiet u r-rapport tal-Bord.

(4) Is-Segretarju Eżekuttiv tal-Kummissjoni ghandu jgħarraf lil kull min hu nteressat li jkun irċieva l-avviż ta' l-appell magħmul skond dan ir-regolament u meta appell jiġi riċevut wara għaxart ijiem mid-data meta d-deċiżjoni tal-Kap tad-Dipartiment tkun giet notifikata lill-uffiċjal involut, dan m'għandux jiġi kkunsidrat mill-Kummissjoni.

(5) Meta jsir appell, il-Kummissjoni ghandha tittratta l-kwistjoni fid-diskrezzjoni assoluta tagħha bħallikieku ma kien hemm ebda delega ta' awtorità għar-rigward ta' dik il-kwistjoni.

(6) Minghajr ebda preġudizzju għal kull setgħa ohra li jista' jkollha skond il-Kostituzzjoni u skond dawn ir-Regolamenti, il-Kummissjoni, meta tkun qegħda tikkunsidra xi appell, ghandha tagħti opportunità lill-Kap tad-Dipartiment u lill-appellant biex jagħmlu kummenti oralment.

(7) Il-Kummissjoni, wara li tikkunsidra r-raġunijiet għall-appell, l-inkartament tal-proċedimenti, u kull kumment orali, ghandha tghaddi biex tirrakkomanda lill-Prim Ministru jew li huwa ghandu jikkonferma d-deċiżjoni tal-Kap tad-Dipartiment dwar il-htija ta' l-appellant u/jew il-piena mogħtija, jew li huwa ghandu jemendaha jew jirrevokaha.

(8) Jekk il-kwistjoni ma tintbaghatx lura lill-Kummissjoni fi żmien xahrejn jew inkella ma tittehidx azzjoni fuq ir-rakkomandazzjoni fl-istess żmien, il-Kummissjoni ghandha tgharraf lill-appellant bir-rakkomandazzjoni li tkun għamlet lill-Prim Ministru.

(9) Ebda haġa f'dan ir-regolament m'għandha żzomm lill-Kummissjoni, sew qabel is-smiġh jew f'kull waqt matul is-smiġh ta' l-appell, milli sommarjament tiċhad jew ma thallix ikompli xi appell minghajr ma tisimghu jew minghajr ma tkompli aktar tisimghu skond il-każ, minhabba li l-appell ikun frivolu jew vessatorju jew wiehed li ma kellux xort'ohra jsir.

Sospensjoni tal-piena sakemm isir l-appell.

31. Piena mogħtija minn Kap ta' Dipartiment li jkun qed jagħxi b'delega ta' awtorità m'għandhiex tibda ssehh qabel ma jgħaddu mill-anqas għaxart ijiem tax-xogħol minn meta l-uffiċjal ikun gie avżat bil-piena mill-Kap tad-Dipartiment u, jekk ikun sar appell, dik il-piena m'għandhiex tibda ssehh qabel ma jkun hemm deċiżjoni mill-Prim Ministru li jagħxi fuq rakkomandazzjoni tal-Kummissjoni.

32. (1) Kap ta' Dipartiment li ma jkunx sodisfatt bil-proċedimenti jew bil-konklużjonijiet tal-Bord ta' Dixxiplina jista' jagħmel sottomissjonijiet lill-Kummissjoni, sakemm il-proċedimenti jew il-konklużjonijiet tal-Bord ikunu jirrigwardjaw -

- (a) akkuża dixxiplinarja li l-Kap ta' Dipartiment ikun ikkunsidra bhala reat gravi skond ir-regolament 20(2)(a);
- (b) każ li l-Kap ta' Dipartiment ikun ikkunsidra bhala li jimmerita twissija ta' tkeċċija;
- (ċ) każ fejn il-Kap ta' Dipartiment jista' jgħib prova li kien hemm nuqqas ta' ossservanza serja tal-proċeduri stabbiliti b'dawn ir-Regolamenti u li dak in-nuqqas ta' ossservanza kien ippreġudika l-każ.

(2) Kull kumment skond is-subregolament (1) ta' dan ir-regolament għandu jsir bil-miktub lis-Segretarju Eżekuttiv tal-Kummissjoni mhux aktar tard minn għaxart ijiem tax-xogħol minn meta l-konklużjonijiet tal-Bord ikunu ġew notifikati lill-uffiċjal involut. Kopja ta' dawn il-kummenti għandha fl-istess hin tintbagħat lill-uffiċjal mill-Kap tad-Dipartiment.

(3) Mingħajr preġudizzju għal kull setgħa oħra li jista' jkollha skond il-Kostituzzjoni u skond dawn ir-Regolamenti, il-Kummissjoni għandha, filwaqt li tkun qegħda tikkunsidra l-kummenti magħmula minn Kap ta' Dipartiment skond is-subregolament (1) ta' dan ir-regolament, tagħti opportunità lill-Kap ta' Dipartiment u lill-uffiċjal involut biex jagħmlu l-kummenti tagħhom oralment.

(4) Il-Kummissjoni tista', wara li tikkunsidra l-kummenti li jsirulha, fid-diskrezzjoni tagħha -

- (a) tirreferi l-konklużjonijiet tal-Bord lill-Kap tad-Dipartiment għal dik l-azzjoni li tkun mehieġa skond dawn ir-Regolamenti;
- (b) tirreferi l-konklużjonijiet lill-Bord għal iktar investigazzjoni u biex jirraporta lill-Kummissjoni;
- (ċ) thassar il-konklużjonijiet tal-Bord u tordna lis-Segretarju Permanenti li jkun qed jissorvelja lid-dipartiment biex jaħtar Bord ġdid skont kif jipprovdi r-regolament 21(3) sabiex jerga' jisma' l-każ u jagħmel rapport dwar il-konklużjonijiet li jaasal għalihom lill-Kap ta' Dipartiment;
- (d) tneħhi lil kull membru tal-Bord originali, li jagħmel xi nuqqas, mill-*Panel* Dixxiplinarju Permanenti skont kif previst fir-regolament 21(2), u fil-każ ta' uffiċjali pubbliċi tirrakkomanda li tittiehed azzjoni dixxiplinarja kontrihom kif hemm fir-regolament 3(4).

(5) Meta jinhatar Bord ta' Dixxiplina mill-Kummissjoni skond is-subregolament (4)(ċ) ta' dan ir-regolament, għandhom japplikaw dawn id-disposizzjonijiet li ġejjin:

- (a) il-Bord għandu jkollu l-istess setgħat u għandu jsegwi l-istess proċeduri bħal Bord ta' Dixxiplina mahtur

Kummenti ta' Kap ta' Dipartiment li ma jkunx sodisfatt bil-konklużjonijiet tal-Bord ta' Dixxiplina.
Emendat:
A.L. 345 tal-2009;
A.L. 247 tal-2012.

- minn Kap ta' Dipartiment skond ir-regolament 21, *mutatis mutandis*;
- (b) il-Bord ghandu jwassal il-konkluzjonijiet tieghu lill-Kap ta' Dipartiment, lill-ufficjal akkużat u lill-Kummissjoni;
- (c) l-ufficjal akkużat jista', fi zmien ghaxart ijiem tax-xoghol minn meta jitwasslulu l-konkluzjonijiet tal-Bord, jaghmel il-kummenti tieghu bil-miktub lill-Kummissjoni dwar dawk il-konkluzjonijiet jew inkella jitlob ghal appuntament biex jaghmel il-kummenti tieghu oralment;
- (d) wara li jikkunsidra l-konkluzjonijiet tal-Bord u kull kumment lilha maghmula, il-Kummissjoni ghandha taghmel ir-rakkomandazzjoni taghha lill-Prim Ministru kemm dwar il-htija jew xort'ohra ta' l-ufficjal akkużat kif ukoll dwar il-piena, jekk ikun il-każ.

Reviżjoni ta' rakkomandazzjonijiet li jkunu saru mill-Kummissjoni.
Emendat:
A.L. 345 tal-2009.

33. (1) Kull min hu jew kien ufficjal pubbliku u gie kkundannat skond dawn ir-Regolamenti jew skond ir-Regolamenti ta' l-1977 jista' jitlob lill-Kummissjoni b'petizzjoni sabiex din tirrevedi l-każ tieghu bil-ghan li tigi revokata jew emendata rakkomandazzjoni li l-Kummissjoni tkun ghamlet kontra tieghu.

(2) Il-petizzjoni ghandha ssir bil-miktub u ghandha tintbaghat lis-Segretarju Eżekuttiv tal-Kummissjoni li ghandu javża li jkun irčieva l-petizzjoni.

(3) Il-Kummissjoni ghandha meta jsir dan tibghat kopja tal-petizzjoni lill-Prim Ministru ghal kull kumment li huwa jkun jixtieq jaghmel fi zmien xahar minn meta huwa jirčievi dik il-kopja. Malli jghaddi dak iż-żmien il-Kummissjoni ghandha tghaddi biex teżamina dik il-petizzjoni.

(4) Il-Kummissjoni tista' tippermetti reviżjoni tal-każ jekk, fid-diskrezzjoni taghha, tkun sodisfatta li *prima facie* kien hemm każ ta' nuqqas ta' osservanza serja tar-regolamenti tad-dixxiplina jew li jkun sar nuqqas gravi ta' gustizzja li jirriżulta fi vjolazzjoni ta' gustizzja naturali jew ta' drittijiet fundamentali:

Iżda l-Kummissjoni m'ghandhiex tikkonsidra petizzjoni ghal reviżjoni ta' rakkomandazzjoni li tkun ghamlet jekk min jaghmel il-petizzjoni jkun digà ghamel talba bhal dik li tkun giet mičhuda fuq il-merti tal-każ.

(5) Il-Kummissjoni m'ghandhiex tippermetti li tingieb xiehda ġdida meta tkun qeghda tirrevedi xi rakkomandazzjoni li tkun ghamlet hlief jekk tkun sodisfatta li dik ix-xiedha ma kinitx maghrufa minn qabel jew ma setghetx titressaq minn min ghamel il-petizzjoni meta l-każ kien instema' għall-ewwel darba.

(6) Wara li l-Kummissjoni tkun semgħet is-sottomissjonijiet orali ta' min jaghmel il-petizzjoni u tal-Kap tad-Dipartiment involut, jew tar-rappreżentanti jew assistenti rispettivi taghhom, ghandha tghaddi biex tirrakkomanda lill-Prim Ministru jew li ghandu jikkonferma rakkomandazzjoni originali taghha jew li ghandu jemendaha jew jirrevokaha.

(7) Jekk il-kwistjoni ma terġax tiġi riferita lura lill-Kummissjoni fi żmien xahrejn jew inkella jekk ma tittehidx azzjoni fuq ir-rakkomandazzjoni tal-Kummissjoni fl-istess żmien, il-Kummissjoni għandha tgharraf lil min għamel il-petizzjoni bir-rakkomandazzjoni li li hija tkun għamlet lill-Prim Ministru.

TAQSIMA VII - TNEHHIJA MILL-KARIGA

34. Il-hatra ta' uffiċjal tista' tintemm għal dawn ir-raġunijiet li ġejjin:

Raġunijiet għal tnehhija mill-kariga.

- (a) fl-interess pubbliku; jew
- (b) għal assentejiżmu minghajr *leave*; jew
- (c) bi tkeċċija jew tnehhija b'konsegwenza ta' procedimenti kriminali jew dixxiplinarji.

Izda ebda baġa f'dawn ir-Regolamenti m'għandha tirrestringi s-setgħa tal-Prim Ministru li jaġixxi fuq ir-rakkomandazzjoni tal-Kummissjoni dwar is-Servizz Pubbliku milli -

- (a) jtemm il-hatra ta' uffiċjal għal żmien bi prova matul iż-żmien tiegħu ta' prova; jew
- (b) itemm is-servizz ta' uffiċjal li jkollu nomina temporanja; jew
- (c) itemm xi kuntratt jew ftehim skond xi kondizzjoni fl-istess kuntratt jew ftehim.

35. (1) Minkejja dak kollu li jinsab f'kull disposizzjoni oħra ta' dawn ir-Regolamenti, jekk Kap ta' Dipartiment jidhirlu li uffiċjal għandu jiġi mgħieghel li jirtira mis-servizz fl-interess pubbliku hu għandu jirrapporta l-fatt lill-Kap tas-Servizz Pubbliku li għandu -

Irtir fl-interess pubbliku.

- (a) jikseb minghand il-Kap ta' kull Dipartiment li fih l-uffiċjal ikun serva matul it-tmax-il sena ta' qabel, jew mid-data ta' l-ewwel hatra tiegħu, skond liema jkun l-iqsar, rapporti dwar ix-xogħol u l-kondotta tiegħu;
- (b) jagħti lill-uffiċjal opportunità li jqis kull rapport u dokumentazzjoni oħra li tkun se tintuża mill-Kap tas-Servizz Pubbliku biex iġieghel l-uffiċjal jirtira, sabiex jippermetti lill-uffiċjal juri għaliex m'għandux jiġi mgħieghel li jirtira mis-servizz.

(2) Jekk il-Kap tas-Servizz Pubbliku, wara li jqis ir-rapporti u d-dikjarazzjoni ta' l-uffiċjal u wara li jittiehed kont taċ-ċirkostanzi kollha tal-każ, ikun tal-fehma li dak l-uffiċjal għandu jiġi mgħieghel jirtira mis-servizz fl-interess pubbliku, hu għandu jibgħat lill-Kummissjoni r-rapporti tal-Kapijiet tad-Dipartimenti u d-dikjarazzjoni ta' l-uffiċjal flimkien mar-rakkomandazzjoni tiegħu, b'kopja li tintbagħat lill-Kap tad-Dipartiment ta' dak l-uffiċjal u lill-uffiċjal stess.

(3) Minkejja dak kollu li jinsab f'kull disposizzjoni oħra ta' dawn ir-Regolamenti, jekk il-Kap tas-Servizz Pubbliku, fuq informazzjoni li tkun b'xi mod waslitlu, jidhirlu li l-uffiċjal għandu jiġi mgħieghel jirtira mis-servizz fl-interess pubbliku, huwa għandu

josserva l-proċedura preskritta fis-subregolamenti (1) (a), (1) (b) u (2) ta' dan ir-regolament.

(4) Il-Kummissjoni ghandha taghti lil dak l-uffiċjal li jkun qeghdin jittiehdu proċedimenti kontra tiegħu, u lir-rappreżentant tiegħu, kull opportunità biex jagħmel sottomissjonijiet orali quddiem il-Kummissjoni.

(5) Wara li tagħmel kull investigazzjoni ohra li tqis li tkun meħtieġa, il-Kummissjoni ghandha mbagħad tirrakkomanda lill-Prim Ministru l-azzjoni, jekk ikun il-każ, li fil-fehma tagħha ghandha tittiehed kontra l-uffiċjal.

Assentejżmu
minghajr leave.

36. (1) Kull meta Kap ta' Dipartiment ikun sodisfatt li uffiċjal pubbliku jkun assenta ruhu minghajr *leave* għal perjodu ta' mhux anqas minn għaxart ijiem tax-xogħol konsekuttivi, il-Kap tad-Dipartiment għandu javża lil dak l-uffiċjal li kemm-il darba ma jiġġustifikax l-assenza tiegħu fi żmien għaxart ijiem tax-xogħol mid-data ta' dak l-avviż, l-uffiċjal se jiġi kkunsidrat bħala li jkun irriżenja mis-servizz pubbliku b'seħħ mill-hdax-il jum tax-xogħol ta' l-assenza tiegħu mhux awtorizzata.

(2) Jekk uffiċjal li jkun assenta ruhu minghajr *leave* kif imsemmi fis-subregolament (1) ta' dan ir-regolament imur lura għax-xogħol qabel id-data ta' l-avviż mill-Kap tad-Dipartiment, jew qabel tmiem l-għaxart ijiem tax-xogħol imsemmija fis-subregolament (1), huwa għandu jithalla jkompli b'dmirijietu minghajr preġudizzju għal kull azzjoni dixxiplinarja li l-Kap tad-Dipartiment jista' jiehu skond dawn ir-Regolamenti.

TAQSIMA VIII - MIXXELLANJI

Proċedura li tiġi
segwita meta
uffiċjali jitleq mis-
servizz fil-waqt li
jku għaddejjin
proċedimenti
dixxiplinarji.
Sostitwit:
A.L. 247 tal-2012.

37. (1) Meta uffiċjal li jkun għaddej fi proċedimenti dixxiplinarji kontrih jirriżenja jew jirtira mis-servizz pubbliku jew xort'ohra jtemm milli jibqa' uffiċjal pubbliku qabel ma jintemmu dawk il-proċedimenti, il-Kap ta' Dipartiment għandu jitlob lill-uffiċjal akkużat jiddikjara, fi żmien għaxart ijiem tax-xogħol, jekk ikunx irid li l-proċedimenti dixxiplinarji jitkomplew biex ikun jista' jkollu l-opportunità li jiskolpa ruhu, jew jekk ikunx irid li l-proċedimenti dixxiplinarji jiġu sospiżi.

(2) Jekk l-uffiċjal jagħzel li jkompli għaddej bil-proċedimenti u jiġri li wara jinsab hati, m'għandha tinghatalu ebda piena, izda għandu jsir notament dwar ir-riżultanzi tal-Bord ta' Dixxiplina fir-*record* tas-servizz ta' dak l-uffiċjal.

(3) Jekk l-uffiċjal jagħzel li l-każ jiġi sospiż, huwa għandu jikkonferma dan bil-miktub u għandu jsir notament dwar dan fir-*record* tas-servizz tiegħu fejn jiġi dikjarat li meta telaq mis-servizz, l-uffiċjal kellu każ ta' dixxiplina pendent.

(4) Jekk fiż-żmien stabbilit, l-uffiċjal jonqos milli jiddikjara xi tkun l-għażla li huwa jagħmel, il-każ jiġi sospiż u titniżzel nota fir-*record* tas-servizz tiegħu fejn jingħad li meta telaq mis-servizz, l-uffiċjal kellu każ ta' dixxiplina pendent.

(5) Jekk jiġri li persuna li tkun instabet hatja kif hemm fis-subregolament (2) terġa' tidhol fis-servizz pubbliku, sew fl-istess

kariga li kellha sew f'kariga differenti, il-Kap ta' Dipartiment li jkun issa responsabbli għall-uffiċjal għandu, fi żmien sitt xhur minn meta dak l-uffiċjal jerga' jidhol fis-servizz, jagħmel rakkomandazzjoni lill-Kummissjoni dwar jekk għandhomx jitlew il-proċedimenti dixxiplinarji jew le bil-ghan li tigi imposta l-piena dixxiplinarja adatta; u jekk il-Kummissjoni tordna li l-proċedimenti għandhom jitlew, il-Kap ta' Dipartiment għandu jimxi skont ir-regolament 26 jew kull dispożizzjoni oħra ta' dawn ir-regolamenti li tista' tkun applikata.

(6) Jekk jiġri li persuna li jkollha każ ta' dixxiplina sospiż kif hemm fis-subregolamenti (3) jew (4) sussegwentement terga' tidhol fis-Servizz, sew fl-istess kariga li kellha sew f'kariga differenti, il-Kap ta' Dipartiment li jkun issa responsabbli għall-uffiċjal għandu, fi żmien sitt xhur minn meta dak l-uffiċjal jerga' jidhol fis-servizz, jagħmel rakkomandazzjoni lill-Kummissjoni dwar jekk għandhomx jitlew il-proċedimenti dixxiplinarji jew le; u jekk il-Kummissjoni hekk tordna, il-Kap ta' Dipartiment għandu jkompli għaddej bil-proċedimenti mill-fażi li jkunu waslu fiha qabel ma jkunu twaqqfu, hliet li -

- (a) kull terminu ta' żmien li japplika għandu jitqies li jibda għaddej mid-data meta l-Kap ta' Dipartiment jiġi mgħarraf mill-Kummissjoni li l-proċedimenti għandhom jitlew, jew minn kull data oħra li tista' tkun applikata; u
- (b) kemm-il darba l-Bord ta' Dixxiplina ma kienx ippreżenta r-rapport tiegħu fil-proċedimenti originali, il-Kap ta' Dipartiment għandu jahtar lill-istess Bord ta' Dixxiplina jew Bord ġdid biex jitratta l-każ skont l-akkużi miġjuba kontra l-uffiċjal fil-proċedimenti originali.

38. Meta uffiċjal li kontra tiegħu jkun hemm pendenti proċedimenti kriminali, ma jibqax uffiċjal pubbliku jew għax jirriżenja, jirtira jew xort'ohra, qabel ma jiġi konklużi dawk il-proċedimenti, m'għandha tinbeda ebda azzjoni dixxiplinarja skond dawn ir-Regolamenti jew tingħata xi piena. Madankollu, il-Kap ta' Dipartiment għandu jsewgi l-każ sabiex ikun jista' jsir in-notament dwar id-deċiżjoni tal-Qorti fir-*record* tas-servizz ta' dak l-uffiċjal.

Proċedura li tigi segwita meta uffiċjal jitlew mis-servizz fil-waqt li jkunu għaddejjin proċedimenti kriminali.

39. Bla hsara għad-dispożizzjonijiet ta' l-artikolu 114 tal-Kostituzzjoni u ta' kull liġi oħra, uffiċjal pubbliku li jitkeċċa mis-servizz jitlew kull dritt u pretensjoni għal pensjoni, gratifikazzjoni jew hlas iehor. Uffiċjal pubbliku li jitkeċċa jitlew ukoll kull dritt u pretensjoni li huwa jkollu għall-*leave* bi hlas.

Telfien ta' pensjoni, eċċ., wara tkeċċija.

40. Ebda membru tal-Kummissjoni, la s-Segretarju Eżekuttiv u lanqas xi membru ta' l-Uffiċċju tal-Kummissjoni, lanqas xi uffiċjal, Bord jew Awtorità Pubblika li jkollhom setgħat u funzjonijiet skond dawn ir-Regolamenti, jew xi persuna oħra, m'għandha, mingħajr il-permess bil-miktub tal-Prim Ministru, tippubblika jew tikxef lil xi persuna, hliet fl-eżerċizzju tal-funzjonijiet uffiċjali tagħha, il-kontenut ta' xi dokument, komunikazzjoni jew informazzjoni oħra tkun li tkun, li jkollu x'jaqsam ma' xi azzjoni li ttehdet skond dawn ir-Regolamenti u li tkun saret taf biha.

Segreżza.
Emendat:
A.L. 343 tal-2009.

L-inosservanza tad-disposizzjonijiet ta' dan ir-regolament għandu. fil-każ ta' uffiċjal pubbliku. jikkostitwixxi mgħiba hazina u, jew ksur ta' dixxiplina.

Skadenzi,

41. Kull żmien li jiskadi kif preskritt f'dawn ir-Regolamenti jista', jekk tingieb raġuni tajba, jiġi mtawwal mill-Kummissjoni kemm-il darba t-talba għal dan issir qabel ma jiskadi dak iż-żmien partikolari.

Rapporti annwali,
eċċ.
Emendat:
A.L. 67 ta' l-2006.

42. (1) Il-Kap tas-Servizz Pubbliku u kull Kap ta' Dipartiment li lili jiġi delegat il-kontroll dixxiplinarju għandu jagħmel ir-rapporti tiegħu dwar kwistjonijiet ta' dixxiplina lill-Kummissjoni b'tali frekwenza, u f'dik l-ghamla u li jkunu jittrattaw dwar dawk il-kwistjonijiet kif il-Kummissjoni tista' tippreskrivi. Iktar minn hekk, il-Kapijiet tad-Dipartimenti għandhom jiżguraw illi fir-rapport tiġi mogħtija lista separata dwar kull kategorija ta' reat (gravi, minuri, sommarja, kriminali).

(2) Il-Kummissjoni tista', fid-diskrezzjoni tagħha, tippublika rapporti annwali ta' dixxiplina kif ukoll rapporti ta' inkjesti fl-eżerċizzju tal-kontroll dixxiplinarju, flimkien mar-rimarki tagħha dwar kull kwistjoni li jkollha x'taqsam ma' dan kollu.

Riżerva,
Sostitwit:
A.L. 247 tal-2012.

43. Meta proċedimenti dixxiplinarji jew petizzjonijiet għal reviżjoni ta' rakkomandazzjoni mgħoddija tal-Kummissjoni jkunu nbdeu taht u kif hemm fir-Regolamenti tal-1977 (mhassra taht dawn ir-regolamenti), dawk il-proċedimenti jew reviżjoni għandhom jitkomplew u jintemmu taht u kif hemm fir-regolament hawn aktar qabel imsemmija bħallikieku r-Regolamenti tal-1977 ma kienux thassru:

Izda d-dispożizzjonijiet dwar pieni dixxiplinarji li japplikaw fil-każ ta' dawk il-proċedimenti jew reviżjoni għandhom ikunu dawk sew fir-Regolamenti tal-1977 sew f'dawn ir-regolamenti li jkunu l-aktar favorevoli għall-uffiċjal akkuzat.

SKEDA TA' REATI U PIENI
(Regolament 29)

Emendata:
A.L. 67 ta' l-2006;
A.L. 247 tal-2012.

1. L-elenku ta' reati speċifikati bhala reati żgħar u gravi fil-paragrafu 3 ta' din l-Iskeda għandu jitqies bhala li huwa biss wiehed illustrattiv u indikattiv u mhux wiehed eżawrjenti.

2. Iċ-ċirkostanzi speċifiċi li jagħtu lok għal reat għandhom jitqiesu wkoll sabiex jiġi stabbilit jekk reat għandux jaqa' fil-kategorija ta' reat żgħir jew gravi, u jkun fid-diskrezzjoni tal-Kap tad-Dipartiment kif provdut fir-regolament 20(2)(a) ta' dawn ir-Regolamenti sabiex jiġi stabbilit kif għandu jiġi ttrattat reat partikolari għall-fini ta' l-applikazzjoni tal-pieni speċifikati f'din l-Iskeda:

Iżda meta direttiva maħruġa taht l-Att dwar l-Amministrazzjoni Pubblika tispeċifika li ksur tal-imsemmija direttiva għandhom jiġu meqjusa bhala reat serju, il-Kap ta' Dipartiment m'għandux jeżerċita id-diskrezzjoni msemmija hawn qabel u għandu jqis kull ksur bħal dan tal-imsemmija direttiva bhala reat serju.

3. Kategoriji ta' Reati.

3.1. Reati Żgħar (mingħajr konsegwenzi gravi):

- (a) nuqqas ta' puntwalità abitwali;
- (b) assenza mill-uffiċċju jew minn fuq il-post tax-xogħol mingħajr *leave* jew permess;
- (ċ) tnikkir fuq ix-xogħol;
- (d) diżubbidjenza ta' l-istruzzjonijiet superjuri jew insubordinazzjoni;
- (e) nuqqas ta' osservanza jew ta' ubbidjenza tar-regoli u regolamenti;
- (f) għied jew storbu fuq il-post tax-xogħol;
- (g) habi tax-xogħol difettuż li wiehed jagħmel;
- (h) wiehed ikun taht l-influenza tax-xorb jew droga waqt il-hin tax-xogħol;
- (i) negligenza fit-twettiq tad-dmirijiet jew xogħol ta' kafkaf jew difettuż jew produzzjoni ta' xogħol taht il-livell normali;
- (j) kliem hażin;
- (k) meta tingħata nformazzjoni żbaljata;
- (l) simulazzjoni ta' mard.

3.2 Reati Gravi (meta ma jinbdewx procedimenti kriminali):

- (a) kondotta li tnaqqas mir-reputazzjoni tad-dipartiment jew, b'mod iktar generali, tiddiżunura s-servizz pubbliku;
- (b) mġiba arroganti, abuziva jew vjolenti lejn il-pubbliku jew uffiċjali pubbliċi oħra;
- (ċ) nuqqas ta' eżerċizzju ta' funzjonijiet ta' superviżjoni kif jixraq;
- (d) diżubbidjenza ta' istruzzjonijiet superjuri jew insubordinazzjoni b'konsegwenzi gravi;
- (e) traskuraġni gravi jew abbandun ta' dmirijiet;
- (f) mġiba vjolenti jew ta' theddid jew użu ta' kliem offensiv jew hażin ma'

- uffiċjal superjuri;
- (g) hsara fi proprjetà tal-gvern;
 - (h) mgħiba immorali, indeċenti jew li tagħmel għajb fuq il-post tax-xogħol;
 - (i) użu hażin ta' flus, proprjetà jew tagħmir tal-gvern;
 - (j) negliġenza gravi waqt ix-xogħol;
 - (k) tbaġħbis jew użu hażin ta' karti u *records* ta' l-attendenza (inklużi *punch cards*/arloġġi);
 - (l) falsifikazzjoni jew użu hażin jew tbaġħbis ta' dokumenti uffiċjali;
 - (m) żvelar ta' taġħrif sigriet jew kunfidenzjali;
 - (n) assenza mhux awtorizzata ta' iktar minn jum/*shift* wiehed;
 - (o) fastidju sesswali;
 - (p) użu hażin ta' apparat elettroniku;
 - (q) vittimizzazzjoni ta' xhieda jew ta' xi uffiċjal/persuna li jkun għamel rapport jew qeda dmiru taht ir-regolamenti;
 - (r) ksur ta' jew nuqqas ta' ubbidjenza fir-rigward ta' direttivi mahruġa taht l-Att dwar l-Amministrazzjoni Pubblika;
 - (s) reati ohra li jinsabu elenkati taht "Reati Żgħar" iżda li jkollhom konsegwenzi gravi.

3.3 Meta xi att uniku jew kontinwu jista' jiġi klassifikat taht il-paragrafu kemm 3.1 kemm 3.2, dak ir-reat għandu jiġi klassifikat taht il-paragrafu 3.2.

4. Pieni.

Il-pieni li jistgħu jingħataw wara li tittiehed azzjoni dixxiplinarja skond dawn ir-Regolamenti jkunu dawn li ġejjin:

4.1 Pieni għal Reati Żgħar.

- | | Piena |
|-----------------------------------|---|
| (a) Għall-Ewwel Każ Dixxiplinarju | Twiddiba bil-miktub |
| (b) Għat-Tieni Każ Dixxiplinarju | Sospensjoni bla paga għal żmien definittiv sa tliet (3) ijiem tax-xogħol |
| (c) Għat-Tielet Każ Dixxiplinarju | Sospensjoni bla paga għal żmien definittiv sa hamest (5) ijiem tax-xogħol u "Twissija ta' Tkeċċija" |
| (d) Għar-Raba' Każ Dixxiplinarju | Tkeċċija: |

Izda biex jiġi stabbilit jekk l-akkuża dixxiplinarja tkunx l-ewwel, it-tieni, it-tielet jew ir-raba' każ minuri, li ma tkunx tmexxiet taht ir-regolament 19, m'għandhomx jitqiesu reati li jkunu saru qabel erbgha u ghoxrin xahar mid-data tar-reat li jkun qed jiġi investigat.

Izda wkoll, twiddiba bil-miktub tiskadi wara tnax-il xahar mid-data li tinhareġ it-twiddiba bil-miktub, jekk ma jsir l-ebda reat ieħor f'dak iż-żmien.

4.2 Pieni għal Reati Gravi (inklużi il-kundanni f'każ kriminali):

- (a) Sospensjoni bla paga għal żmien definittiv għal żmien ta' mhux iżjed minn hamest (5) ijiem tax-xogħol, jew
- (b) Sospensjoni bla paga għal żmien definittiv għal żmien ta' mhux iżjed minn hamest (5) ijiem tax-xogħol u "Twissija ta' Tkeċċija", jew

(ċ) Tkeċċija:

Izda l-piena fis-subparagrafu (a) tal-paragrafu 4.2, jiġifieri, "sospensjoni bla paga għal żmien definittiv ta' mhux iżjed minn hamest ijiem tax-xogħol" ma tistax tinghata għal iktar minn żewġ każi dixxiplinarji gravi:

Izda wkoll fil-każ ta' uffiċjal li jkun ġie sospiz temporanjament, id-disposizzjonijiet tar-regolament 12(7) għandhom japplikaw ukoll:

Izda wkoll fil-każ ta' uffiċjal pubbliku li jinsab hati ta' akkuża kriminali minn xi Qorti, il-Kummissjoni tista', meta jkun hekk mehtieg, fid-diskrezzjoni tagħha tirrakkomanda lill-Prim Ministru pjeni ohra b'żieda jew minflok daww elenkati fil-paragrafu 4.2 ta' din l-Iskeda:

Izda wkoll meta l-Kummissjoni tirrakkomanda twissija ta' tkeċċija bhala piena, il-Kummissjoni tkun tista' wkoll, fid-diskrezzjoni tagħha, tirrakkomanda li din it-twissija ta' tkeċċija tiġi mhssra fit-tmien ta' perjodu ta' żmien speċifikat mill-Kummissjoni.
